



आईआईटी में उद्योग छात्र समागम में प्रो. अविनाश अग्रवाल से छात्रों ने संवाद किया।

आम लोगों की समस्याओं का समाधान तलाशें आईआईटीयन

कानपुर। आईआईटी कानपुर के टेक्नो पार्क में शनिवार को उद्योग-छात्र समागम का आयोजन हुआ। इसमें विभिन्न क्षेत्रों से जुड़े इंडस्ट्री के प्रतिनिधि और आईआईटी कानपुर के अलग-अलग ब्रांच के छात्रों ने शिरकत की। टेक्नो पार्क के प्रभारी प्रो. अविनाश अग्रवाल ने छात्रों को संबोधित किया। उन्होंने कहा कि सभी छात्रों को अपने ब्रांच और अपनी रुचि के अनुसार इंडस्ट्री के लोगों के साथ मिलकर काम करना होगा। आम लोगों से जुड़ी समस्याओं का समाधान ढूँढना होगा। इंडस्ट्री से आए लोगों ने भी छात्रों से संवाद किया और अपनी जरूरतों को बताया। व्यूरी

न्यूज प्लस

उद्योगों की समस्याएं दूर करेंगे आईआईटी छात्र

कानपुर। आईआईटी, कानपुर में शनिवार को उद्योग-छात्र समागम का आयोजन किया गया। इसकी शुरुआत टेक्नोपार्क आईआईटी ने की है। इसका उद्देश्य उद्योग की वास्तविक और व्यवहारिक समस्याओं का हल तलाशने के लिए छात्रों को आकर्षित करना है। उद्योग के साथ छात्रों के सहयोग से उन्हें कई लाभ मिलते हैं, जैसे वित्तीय पारिश्रमिक, नौकरी की पेशकश, प्रशिक्षण और विकास के अवसर। करीब 100 छात्रों ने इस संवाद में भाग लिया।

आईआईटी टेक्नोपार्क में हुआ उद्योग-छात्र समागम

कानपुर। आईआईटी कानपुर में नवस्थापित टेक्नोपार्क में शनिवार को उद्योग-छात्र समागम कार्यक्रम का आयोजन किया गया। इस कार्यक्रम का उद्देश्य इंजीनियरिंग छात्रों द्वारा उद्योगियों से इनकी वास्तविक समस्याओं जान उनका स्मार्ट तकनीकी समाधान विकसित करना है। कार्यक्रम में इंजीनियरिंग के विभिन्न शाखाओं के 100 से ज्यादा छात्रों ने भागीदारी की। कार्यक्रम को आर्डीनेटर प्रो. अविनाश कुमार अग्रवाल के अनुसार उद्योग-छात्र संवाद कार्यक्रम में उद्योगियों ने वित्तीय, पारिश्रमिक, नौकरी की पेशकश, प्रशिक्षण व विकास के साथ ही निर्माण प्रक्रिया के तकनीकी उन्नयन को लेकर छात्रों के साथ चर्चा की। उन्होंने बताया कि इस पहल के जरिए जरिए उद्योगियों को लाभ होगा, वहीं छात्रों को बड़े उद्योगों के संपर्क में रहकर काम करने का अवसर मिलेगा। इससे उन्हें उद्योग जगत की वास्तविक समस्याओं का ज्ञान होगा, जिसका समाधान ढूँढने को वे प्रेरित होंगे।